

బాలమిత్ర



ఇంటిలో తోట నాటుట

ప్రహ! నాతోట నిప్పుడే నాటుకొంటే ఎంత బాగుండును.

అమ్మా! ఇవిగో చూడు! ఇదెంత మంచి పతమో.

అని ఒక పుస్తకమును చూపుచు గోపాలుడు తల్లితో ననెను.

“ఇప్పుడే ఎందుకు వేయగూడదు? అవి పెరుగుట ఎంతో తమాషాగా ఉండును.” అని తల్లి చెప్పెను.

గోపాలుడు కిటికిగుండా చూచెను. బైట అంతయు హిమముపడి నేల తెల్లగా నుండెను. వారు ఉత్తరముగా హిమాలయ పర్వతములయొద్ద కాపుర ముండిరి. అక్కడ చలికాలమంతయు నేలపైన తెల్లని హిమము పీరుకొనిపోయి గడ్డకట్టును. ఇప్పుడే మాత్రమును భూమి కనుబడదు.

“ఈ కాలము ఏతోట వేయవలెను! హిమముచూడు. భూమిపైన ఏలాగున ఉన్నదో.”

“అయినా పరవాలేదు. కొద్ది రోజులలో పచ్చటి తోట వచ్చును. ఏలాగు వేయవలెనో చూపించెదను. మొదట విత్తనములను గోరు వెచ్చనీటిలో నానబెట్టుము.” అని తల్లి చెప్పెను.

గోపాలుడు విత్తనములు తెచ్చుటకు లోనికి పరుగెత్తెను. అతడు తిరిగి వచ్చునంతలో వాని తల్లి ఒక పెద్ద పల్లెములో దూకిని పరచెను.

“విత్తనములు మెత్తనైన పిదప వాటిని రెండు దూది పొరల నడుమనుంచి బాగుగా తడవవలెను. తరువాత వాటిని సూర్య కిరణములు తగులు కిటికియొద్ద పెట్టుదము.”

“కొన్ని దినములలోనే నీ తోటను చూడవచ్చును.” అనెను తల్లి. భూమిలో పాతిపెట్టకపోతే, విత్తనములు మొలక లేత్తవని అతడు అనుకొనెను. అయినను తల్లి చెప్పిన చొప్పున దినదినము వాటిని జాగ్రత్తగా కనిపెట్టుచు వచ్చెను. కొన్ని దినములలో మొలకలువచ్చెను. గోపాలుని ఆశ్చర్యమునకు మితము లేకపోయెను. విత్తనములలో, చిన్ని మొక్కలకు కొద్ది దినములవరకు కావలసినంత భోజన ముండుననియు మొదట మొక్కలకు భూమి అంత అవసరము లేదనియు తల్లి చెప్పెను.

గోపాలుని చెట్లు పెద్ద వృక్షములు కాలేదు. అయినను వాటివలన కలిగిన సంతోషము చాల గొప్పదైయుండెను. తరువాత వెంటనే అతడు వేరు చిన్నతోటలను వేయసాగెను. బ్రతాణీ గింజలు, మొక్కజొన్నలు వీనిని బుడ్లలో వేసి దానిలో తడిరూది ఉంచినయెడల ఆ మొక్కల వేళ్లును, ఆకులు పెరుగుట చూడవచ్చునని కనుగొనెను.

గోపాలు డాలాగున కనుగొనిన సంగతులు కొద్దిమాత్రమే. గాని వానితల్లి కాలక్రమేణ యింకా అనేక సంగతులు వానికి తెలియవచ్చునని చెప్పెను.



అతి శ్రేష్ఠమైన దెద్ది?

ఒక గొప్ప రాజుండెను. తన మంత్రిులలో ప్రధానిని జూచి, యీ లోకములో నున్నవానిలో అతి శ్రేష్ఠమైనదాని దెచ్చి తన కిమ్మనెను. అత డాలోచించి కొన్ని గంటలైనవెనుక నొక నాలుకను పట్టెములోబెట్టి రాజుగారి కిచ్చెను. “దీని నెందుకు తెస్తావ”ని రాజుడుగ, నతడు “మహా ప్రభూ! దీనితో మనమతి శ్రేష్ఠమగుమాటల బలుకుచు, అతి శ్రేష్ఠకార్యముల జేయించవచ్చు” ననెను.

తరువాత రాజుగారు మఱొక మంత్రినిబిలిచి, లోకములో నున్నవానిలో నతిహీనమైనదాని దెమ్మనెను. అతడు గూడ నొక నాలుకనే దెచ్చియిచ్చె. రాజుగారు కారణమడుగ, “దీని ద్వారా కడుదుర్తార్థపు మాటలుపలికి, కత్తి కన్న పదునైన మాటలతో యితరుల గాయపరచ వచ్చునుగాన నిదియే అతి నీచమైనది” అనెను. రాజు ప్రత్యుత్తరముల కెంతయు సంతసించెను. మన నాలుక లేరకములో జేరియున్నవి? అతిశ్రేష్ఠమైనదె దేవుని కొలకెల్లప్పుడు నుపయోగింపబడునదె యుండుగాక.

డాక్టరు సంతోషము



నేను పెద్దవాడ నైనప్పడు డాక్టరు నాతాను. మా పెదయ్య ప్రకాశముగారు ఒక డాక్టరు యిప్పుడు. నేను పెద్దవాడనైతే, ఆయనలాగే కావాలి అని కాంతయ్య అనెను. “సరే, నీవు డాక్టరువు కా గోరచున్నావా? నీవంటి పిల్లవాడే నాకు కావలెను. ఇట్టారా” అని వాని పెదయ్య ప్రకాశము డాక్టరనెను.

తన జేబులోనుంచి ఒక కమలంపండు దీసి వాని జేబులో పెట్టి “ఇదిగో దీని తీసికొనిపోయి, ఈవీధి చివరనున్న పెద్ద యింటి కెదురుగానున్న గుడిసెలో ఒక పిల్లవాని కాలువరిగి

యున్నది. వానికిచ్చి, వాని నవ్వించి రాగల వేమోచూడు.” అని చెప్పెను.

కాంతయ్య దాని తీసికొనివెళ్లి చాల సేపటికి వచ్చెను.

“డాక్టరు సంతోషమ్, ఏమి వచ్చినావా? ఎట్లున్నది?”

“అతడు బాగువరకు ప్రతిదినము వెళ్లివచ్చెదను.”

“అట్లయితే కాంతయ్యను నాబండిలో ఎక్కించుకొని వెళ్లవలెను కాబోలు. రోగుల కెవరికైనా చిరాకుగానుంటే ఈ డాక్టరు సంతోషముగారిని వారియొద్దకు పంపుతానని” పెద్దయ్య చెప్పెను.

ప్రకృతి పాఠములు

23-వ పాఠము

దంతములనుగూర్చి మఱికొన్ని సంగతులు

నోటితిరగటిలో నానావిధములగు పళ్లున్నవి గుర్తించుము. వాటిలో ప్రతిరకమునకొక ప్రత్యేకపు పని గలదు. ముందటిపళ్లు భోజనమును కొరుకుట కుపయోగించును. వెనుకనున్న పెద్దదంతములు దానిని నమలి పిండి చేయుట కుపయోగించును. సన్నముగను పొడవుగనుండు కొరపండ్లు భోజనమును చీల్చుట కుపయోగించును.


ఈ పేరుపేరుపట్లను మన మాయామృగాదులలో చూడ గలము. ప్రతిజంతువు తినునట్టి మేతనుబట్టి దానిపండ్లున్నవి. పిల్లియు కుక్కయు తమ మేతను చీల్చి తినవలెను గాన వానికి సన్నని పొడవైన కోరిపండ్లు గలవు. అదేలాగున పెద్దపులికి సింహమునకును అట్టివేపెద్దవిగలవు. అయితే ఆవునోటిని కొంచెము గుర్తింపుడు. దానికి కోరిపండ్లు లేవే. ఎందువలన? అది తాను తినుగడ్డినిచీల్చి నవసరములేదు. దానిని నలగగొట్టినమలవలసియున్నది. గాన యిందుకై దానికి వెడల్పయిన పెద్దపండ్లు గలవు. ఇవి దానినోటిలో వెనుకనున్నవి.

గాని దాని నోటి ముందరిభాగమున మరియొక తరహా పళ్లుకూడా గలవు. వీటిసహాయముచే నది మేతను కొఱికి తినును. ఆవు గడ్డితినుచుండగా కొంచెము నిదానించి చూడుము. మొదట అది తన ముందరిపండ్లచే కొఱికినాలుకతో దవడలక్రిందికి నెట్టును. అక్కడ అది కడుపులోకి పోక ముందు దాని నమలును. గనుక ఆవునోటిలో కోసే మరయు, తిరగలియు నున్నవి. గుట్టమునకుకూడా ఈతరహా పండ్లున్నవి.

నీ వేదయినా కాయనుగాని, పండునుగాని తినునప్పుడు ఆవుగాని గుట్టముగాని గడ్డిని తినునట్లే చేతువు. మొదట ముందరిపండ్లతో కొఱికి తరువాత దంతములతో నమలి మ్రింగకపూర్వము మెత్తగా చేయుదుము.

ఆ వెల్లప్పు జేవిధముగా తన ముందటిపండ్ల నుపయోగింపదు. చొప్పునుగాని వరిగడ్డినిగాని తినునప్పుడు లక్షించుము. అప్పుడు కొరకదుగాని ముందటిపండ్లచే లోపలకు లాగుకొని ననులును. ఒక పామిమీదబడి తినునప్పుడు ముందరి పండ్లతోలాగి తినుచుండును గాని కొఱకదు.

ఈ పతములో కనుబడు చక్కని మృగముపేరు తెలియునా? దానికికూడా



అట్టితరహాపండ్లే గలవు. దీనిపేరు జిరాఫీ లేక ఫులియొంఠె. బాగుగాపెరిగిన జిరాఫీ మిక్కిలి ఎత్తుగా నున్న మనుష్యునికి మూడు రెట్లుండును. అదివంగి గడ్డిమేయుట కష్టము గాన చెట్ల ఆకులు తిని జీవించును.

నీపళ్లు పిల్లి, కుక్క, ఫులి మొదలగు జంతువులంతపెద్దవియు, వాడి

వియుకాదు. ఎందువలన? నీ భోజనమును నీవు తినుటకు

తగినరీతిగా చేసికొనుటకు కావలసినబుద్ధిని ఉపాయముగల మనస్సును దేవుడిచ్చినాడుగాని వానికాతెలివిలేనందున వానికి వలయుసాధనములనే యిచ్చియున్నాడు.

ఆవు గడ్డినిగాని, చొప్పనుగాని రెండుసారులు నమలును. గొర్రెలు, ఒంటెలు, జిరాఫీ, ఇంకా అనేకజంతువులు ఈలా గుననే చేయును. అవి మొదటిసారి తిననప్పుడు గబగబ మని తమపొట్టు నింపుకొనును. తరువాత ఒకచెట్టుక్రిందనో, సాలలోను నెమ్మదిగా పరుండి కండ్లు కొంచెము మూసికొని, తమకంటే సౌఖ్యవంతు లేవరును ఈ లోకమందు లేనట్లు రెండవసారి నమలును. మళ్లీ ఏలాగది నోటిలోకి వచ్చునో తెలియునా? చెప్పెద వినుము.

ఆవుకు నాలుగు కడుపులున్నవి. మొదటిదానిలోకి తిన్న గడ్డి యావత్తుబోయి చేరును. తరువాత అది రెండవ కడుపు లోకివెళ్లి మొత్తబడి, తడుపబడి, చిన్నచిన్న ఉండలుగా నగును. అది నెమ్మదిగా ఒకచోట పరున్నపిదప ఈ ఉండలు ఒక్కొక్కటిగా నోటిలోకి మరలవచ్చును. అప్పుడది దానిని రెండవమారు నెమ్మదిగా నమలి పిండిచేసి, మూడవ కడుపు లోనికి పంపును. తరువాత అది జీర్ణమై రక్తముగా మారుట కారంభించును. దీనికే నెమరువేయుట అందుము. ఆవు నెమరు వేయనప్పుడు దానినోటిని, గొంతును మెడను కొంచెము

గుర్తించి చూడుము. ఉండ నోటిలోకి వచ్చుట పోవుట ఎంత గమ్యత్తుగా నుండునో చూతువు.

పక్షులకు పళ్లులేవు. తిరగలి వాటికి నోటిలోకాదుగాని కడుపులో నున్నది. కోడి మేత తినునప్పుడు చూడండి. ఎంత త్వరగా తినును! అంతా ఎక్కడకు పోవును? ఒక పెద్ద సంచిలోకి ఇక్కడది తడుపబడి మెత్తనై మరియొక తిత్తిలోకి బోవును. ఈ తిత్తిలో రెండు కలుకైనభాగము లున్నవి. వీటిమధ్యబడి అది మెత్తగా పిండివలె నగును. పల్లెటిపని కుపయోగించునో పక్షుల కీ తిత్తి అందుల కుపయోగించును. అన్ని పక్షుల కిది యుండదు. కొన్నిటికి సాధారణమైన కడుపే యుండును. పక్షులు తినుమేతనుబట్టి ఇవియుండును.

నీమనస్సు నుపయోగించుము

చదువుకొనుటకై జంతువులకు దేవుని ధర్మములను గూర్చి తెలిపెడి గ్రంథమేదియును లేదు. దేవునితో మాట్లాడు నట్లుగా కుక్కకు నేర్పగలవా? ఇవి యసాధ్యపు పనులు గాని చిన్ని బిడ్డలు మాటలాడుట కారంభింపగానే, “ఓ ప్రభువా నిన్ను ప్రార్థించుచున్నాను” అనియు “ఆకాశమం దున్న మా తండ్రి” యనియు చెప్ప నేర్చుకొనుచున్నారు.

చిన్నిబిడ్డ మనసు మంచి చెడుగులనుగూర్చి గుర్రెరుగునట్లును, మంచిదాని నేర్పరచుకొనునట్లును తల్లి దానికి నేర్పుచున్నది. ఎత్తైనస్థలమునుండి పడుటవలన తలకు దెబ్బతగిలి పిచ్చి పిచ్చి పనులుచేయు బిడ్డను నీవు చూచి యుండవచ్చును. వారి తల్లులేమని చెప్పదురు? “ఆ బిడ్డ నలత్యుపెట్టకుము. దాని తలకు మంచి దెబ్బతగిలినందున దాని మనస్సు నీదానివలె సరిగా తలంచనేరదు. దాని మెదడు సరిగా లేద”నును గదా. వానివలె ఉండుట నీకిష్టమా? లేనియెడల నీ మెదటిని సరిగా నుపయోగించవలెను. అప్పుడది దేవుడు చెప్ప పనులను సరిగా చేయ సహాయపడును. అట్లు గాకున్నయెడల నీవుకూడా పిచ్చివాడవుగా నుండుటయే మంచిది.

బైబిలు పిల్లలు

మోషేను కనుగొనుట

బాల్మిత్రులారా! మార్పినెలలో మనము మోషేనును చిన్నబాలుని కథను కొంచెము చదివియున్నాము. ఆ చిన్నబాలుడు నైలు నదీతీరమందలి జమ్ముపెట్టెలో మూడు మాసములు ఎవరికీ తెలియకుండా దాచిపెట్టబడెను. పూర్వ


కాలము మనదేశపు రాచపుత్రికలు తమ చెలికత్తెలతో కలసి నదులకు, సెలయెళ్లకు, పోయి, సంతోషముతో స్నానముచేయు వాడుకకలదు. ఈరీతిగా స్నానము చేయుటకు పరోకుమార్తె తన చెలికత్తెలతో నైలు నగికివచ్చెను. స్నానము చేయువాడుక స్థలమును సమీపించుచుండగా, నా రాచపుత్రికకు చిన్నబిడ్డ ఏడ్చు వినబడెను. ముందుకు సాగుకొలది, మరీదగ్గరగా ధ్వని వినబడుచుండెను. కొంతసేపు ఆమె చెలికత్తెలతో నిలచి, యెటువైపునుండి ఏడ్చుధ్వని వినబడుచున్నదాయని ముచ్చటించుచుండ, బిడ్డయున్న స్థలము తెలియవచ్చెను. కాని ఏమియు కానరాదాయె. దట్టముగా జమ్మ పొదమాత్రము కాన్పించెను. ధ్వని యచ్చటనుండియే గలుగుచున్నందున వారలు ఆపొదను పడేపనే పరికించిచూచు సరికి, సొగసైన చిట్టిపాప ఒక జమ్మపెట్టెలో నుంచబడుటయు, వాడాకలిగొని యేడ్చుటయు తెలియవచ్చెను. పాపము! ముద్దులబిడ్డడు యేడ్చుయేడ్చు రాచపుత్రిక చూడలేకపోయెను. ఆ పిల్లవానిపై ఆమెకు దయ పొర్లివచ్చెను. చూచుకొలది వాని సౌందర్యము హెచ్చసాగెను. అంత నా రాచపుత్రిక ఆ సుందరబాలుని తన స్వయముగా పెంచుకొన నిష్టపడి, తన చెలియలతో వాని తన ఇంటికి కొనిరమ్మని యాజ్ఞాపించెను. బిడ్డకును యాకలిహెచ్చ, అడవును అధిక

ముగా హెచ్చుసాగెను. వారికి యేమిచేయుటకు తోచదా యెను. అంతలో నొక అమ్మాయి అచ్చట ఆడుకొనుచు వారి దగ్గరకువచ్చి “అమ్మా! పిల్లవాడు ఆకలిగొని అట్లు అరచు చున్నాడు అదిగో! ఆ పాలెమునకుపోయి పాలిష్వగల ఒక పెద్దమనిషిని పిలుచుకొనివత్తునా? యని” అడుగ వారు మిగుల సంతసించి “గరే త్వరగా పిలుచుకొని రమ్మనిరి.” బాల మిత్రులారా! ఈ అమ్మాయి ఎవరో మీకు తెలియునా? ఆమెపేరు మిరియము, దాచబడిన సుందర బాలుని ఆక్కయే. తల్లి ఆజ్ఞాప్రకారము తమ్మునికి బహు నేర్పరితనముగా కాపు గాయుచూ, పరుల కామె వేడుకగా ఆడుకొనుచున్నట్లు కన్పించునది. బిడ్డ దాచబడినది బయలుపడిన తర్వాత మిగుల జ్ఞానముతో ఏమియు తెలియనట్లు రాచకుమార్తెయొద్ద నటించి నమ్మకము పుట్టించుకొని, పాలిచ్చుటకు తన తల్లినే రాచ పుత్రికకడకు తెచ్చిన బుద్ధిశాలియగు బాలిక, ఈసద్బాలిక పాలిచ్చు దాదితో బహుత్వరగా రాచపుత్రిక యొద్దకువచ్చి, ఆమె కా దాది నప్పగించెను. అంత నా రాచపుత్రిక ఆమెతో ఆబిడ్డకు దాడిగానుండి, వాని పోషించిన తగు బత్తెమిత్రునని చెప్పి ఆబిడ్డ నామె కప్పగించెను.

చూచితిరా? దైవము మన పక్షముగానున్న మన కెవ రును విరోధముగా సుండరని యీ కథ నేర్పుచున్నది. పరో

ఆజ్ఞకు వ్యతిరేకముగా దాచబడినను న్యాయస్థుడగు జేవుడు
తన్ను నమ్మినభక్తుల పరోక్షమునై ద్వారానే ఆదరణ ధైర్య
ముల గలిగించెను.

బాలమిత్ర టపా



ప్రియ బాలమిత్రులారా!

బాలమిత్ర సంపాదకురాలు గారియొక్క దివ్య సముఖ
మునకు, మీరు వ్రాసిన బాలమిత్రను మేము మా

స్నేహితులమును చదివి అందులోని సంగతులను తెలిసికొని
 నాము. దానియందలి కథలు మిక్కిలి మనోహరముగ,
 సులభశైలిగను నుండుటచే వాటిని చక్కగా నేర్చుకొను
 చున్నారు. మేము తెనాలి, ఎ, ఇ, యల్, యం. స్కూలులో
 4-వ తరగతియందు చదువుకొనుచున్నాము. మా బడి
 యందు సుమారు 120 మంది పిల్లలున్నారు. అందరును
 హిందువులే. అయినను మేము బైబిలు చదువుటయందు ఆసక్తి
 గలవారమై యున్నాము. ప్రతి ఆదివారమును మా బడి
 యందు మా మానేజరుగారివల్ల ప్రార్థనాకూటము జరుగును
 అప్పుడు సుమారు 200 మంది వత్తురు. కొంతసేపువరకు
 దైవప్రార్థన జరిపి పిల్లలకు బోమ్మలును పుస్తకములును
 పంచిపెట్టబడును. మా మానేజరుగారు యగు రెవరెండు.
 జి. రేమండు హాప్ దొరగారు మాయందు యెంతో దయగా
 నుండి మా విద్యాభివృద్ధికై పాటుపడుచు మేము ఏ యాట
 వస్తువులను కోరిన ఆ యాటవస్తువులను ఇచ్చుచు మమ్ములను
 ఎంతో దయగా చూచుచున్నందులకు సర్వేశ్వరుని కనేక
 వందనములు చేయుచున్నాము. ఏప్రిల్ 5-వ తారీఖున
 మన బాలమిత్ర సంపాదకురాలగు మెసెర్సు మెకాలెమ్మ

దొరసానమ్మగారు మా బడికి దయచేసి మమ్ములను చదువు
కొనుమని ప్రోత్సహపరచి మా విషయమై వారు చూసిన
దయకు దేవుడు ఆమెను రక్షించుగాక యని మా బడిపిల్ల
లందరమును ప్రార్థించుచున్నాము.

ప్రియ బాలమిత్రులారా మీకు అందరకు అనేకవందనములు.

ఇట్లు మీ ప్రియబాలమిత్రులు
కరిరాజ్యలక్ష్మీ సరశింహార్వాహు,
గూడ. సీతారామయ్య,
కరి. సూర్యనారాయణరావు,

తె నా లి

ఒకడు సర్వలోకము సంపాదించుకొని తన ప్రాణము
పోగొట్టుకొనినయెడల వానికేమి ప్రయోజనము.